

Leiðreglur um samráð eftir § 24, stk. 5 í tingskipanini

§ 24

Stk. 5. Um í minsta lagi 5 limir ynskja tað, kunnu nevndirnar, hóast regluna í stk. 4, seta lögmanni ella landsstýrismanni spurningar um ávís viðurskipti. Spurningarnir verða settir skrivliga, og nevndin kann biðja um skrivligt svar, ella at lögmaður ella landsstýrismaðurin kemur á fund við nevndina at svara spurningunum. Er eingin freist ásett, eiga spurningarnir at verða svaraðir innan 2 vikur eftir, at teir eru settir. Sær lögmaður ella landsstýrismaður seg ikki føran fyri at svara, skal hann skjótast tilber við skrivligari grundgeving boða nevndini frá hesum. Um nevndarlimur ynskir samráð, eigur hann at venda sær til formannin í nevndini um at kalla nevndina til fundar at taka støðu til, um undirtøka er fyri hesum, t.e. 5 nevndarlimir taka undir við ynskinum. Umsitingin kallar inn til fundar á vanligan hátt.

Spurningarnir, sum ætlaðir eru at seta landsstýrismanninum verða lagdir fram á nevndarfundinum. Um spyrjarin ynskir, at nevndarlimirnir fáa spurningar innan fundin, má hann sjálvur skipa fyri hesum.

Kommentar [SD1]: fatar eisini um lögmann

Um nevndin avger, at samráð skal verða, tekur nevndin støðu til hetta:

- Hvørjir spurningar skulu sendast landsstýrismanninum.
- Um landsstýrismaðurin skal svara skrivliga ella koma á fund at svara spurningunum.
- Møgulig freist fyri nær spurningarnir skulu verða svaraðir.

Nevndarskrivarin ger spurningarnar klárar at senda, og skrivar nevndarformaðurin undir, og skriv verður sent landsstýrismanninum.

Hetta skriv verður lagt á heimasíðuni sum nevndarskjal.

Munnligt samráð

Tá landsstýrismaður kemur á fund, fær tann, sum hevur ynskti samráðið, orðið at grundgeva fyri spurningum sínum.

Landsstýrismaðurin fær síðan orðið at svara. Nevndarlimir eiga ikki at umrøða svari, men kunnu seta fram ískoytisspurningar, landsstýrismaðurin kann velja at svara hesum spurningum skrivliga. Ískoytisspurningar eiga at vera um sama evni, sum upprunaspurningarnir vóru um, og kann landsstýrismaðurin nokta at svara, um hann heldur, at spurningur er farin út um evni

Ískoytisspurningar verða endurgivnir í gerðabókini.

Tá spurningarnir eru svaraðir, fer landsstýrismaðurin av fundi, og nevndin viðger tá, um svarið er nøktandi, ella um fleiri spurningar eiga at verða settir. Um so er, er mannagondin tann sama, sum ásett omanfyri.

Tað er ikki loyvt at endurgeva frá tí, sum farið er fram á fundinum, men landsstýrismaðurin og nevndarlimir kunnu greiða frá egnum sjónarmiðum.

Um landsstýrismaðurin gevur nevndini sítt talupappír, verður hetta lagt á heimasíðuna sum nevndarskjal uttan so, at tað verður latið í trúnaði.

Til tess at forða fyri, at misskiljingar koma í, verður tað, sum fer fram á hesum fundum bandað.

Skrivligt samráð

Mannagongdin er tann sama við tí undataki, at landsstýrismaðurin svarar skrivliga. Spurningar og svar verða lögð á heimasíðu Tingsins sum nevndarskjøl.